

کلمات اللہ کی وسعت اور سمندر کی تنگ دامانی

ویمیم احمد

قرآن کریم میں اللہ تعالیٰ کا ارشاد ہے:

کہہ دو کہ اگر میرے پروردگار کی
باتوں کے لکھنے کے لیے سمندر سیاہی
بن جائے تو وہ بھی میرے رب کی
باتوں کے ختم ہونے سے پہلے ہی ختم
ہو جائے گا، گوہم اسی جیسا اور بھی اس
کی مدد میں لے آئیں

قل لوکان البحر
مداد الكلمة ربی لنفڈ البحر
قبل ان تنفڈ کلمت ربی
ولوجئنا بامثلہ مدادا
(الکھف: ۱۰۹)

دوسری جگہ اسی بات کی مزید وضاحت کرتے ہوئے فرمایا گیا:

روئے زمین کے تمام درختوں کے اگر
قلم ہو جائیں اور تمام سمندروں کی
سیاہی ہو اور ان کے بعد سات سمندر
اور ہوں تاہم اللہ کے کلمات ختم نہیں
ہو سکتے پیشک اللہ تعالیٰ غالب اور
با حکمت ہے۔

ولوانَ مافی الارضِ من
شجرة اقلامٌ وَالبحر يملاهُ من
بعدِه سبعةً ابحر مانفذت
كلمة الله طَانَ اللَّهُ عَزِيزٌ
حکیم. (لقمن: ۲۷)

مولانا صلاح الدین یوسف ان آیات کی تشریح میں لکھتے ہیں کہ کلمات سے مراد
اللہ تعالیٰ کا علم محیط، اس کی حکمتیں اور وہ ولائل و برائیں ہیں جو اس کی وحدانیت پر دال
ہیں۔ انسانی عقليں ان سب کا احاطہ نہیں کر سکتیں۔ اللہ تعالیٰ کی عظمت و کبریائی، جلالت
شان، اس کے امامے حسنی اور صفات علیا وغیرہ کا احاطہ یا ان کی حقیقت تک پہنچنا ممکن ہی
نہیں ہے۔

مولانا مفتی محمد شفیع اپنی تفسیر معارف القرآن، میں تحریر فرماتے ہیں کہ اگر سمندر کو کلمات اللہ کو لکھنے کے لیے روشنائی بنا لیا جائے تو سمندر ختم ہو جائے گا اور کلمات اللہ ختم نہ ہوں گے، اور صرف یہی سمندر نہیں اسی جیسے اور سمندر کو بھی شامل کر دیں تب بھی بات یہی رہے گی۔ اس آیت (الکہف: ۱۰۹) میں بمشتملہ فرمایا کہ کہ یہ سلسلہ دور تک چلا جائے کہ اس سمندر کے مثل دوسرا سمندر مل گیا پھر اس کی مثل تیرا، چوتھا، غرض سمندروں کی کتنی ہی مقدار فرض کرو..... ان کی روشنائی کلمات اللہ کا احاطہ نہیں کر سکتی، عقلی طور پر وجہ ظاہر ہے کہ سمندر ساتھ نہیں سات ہزار بھی ہوں وہ بہر حال محدود اور مقناہی ہیں اور کلمات اللہ یعنی معلومات اللہ غیر مقناہی ہیں۔ کوئی مقناہی چیز غیر مقناہی کا احاطہ کیسے کر سکتی ہے۔ ۵۔
اس سلسلے میں علامہ عبداللہ یوسف علی کی تفسیر بھی مختصر لیکن بہت جامع ہے۔

The Words and Signs and Mercies of
Allah are in all creations, and can never
be fully set out in human language,
however extended our means may be
imagined to be.

انسانی عقل بھی محدود ہے اور ظاہر ہے کہ وہ کلمات اللہ کا جو غیر مقناہی ہیں پورا اور اک نہیں کر سکتی۔ قرآن کریم نے اس حقیقت کی وضاحت کے لیے نہایت بلیغ انداز اختیار فرمایا ہے۔ اس انداز بیان سے انسانی عقل کلمات اللہ کی لا مقناہیت کا کسی قدر اندازہ کر سکتی ہے۔ سمندر تو بہت بڑی چیز ہے، برسات کے زمانے میں جب ایک بڑے علاقے پر بارش ہو رہی ہو اور آسمان سے زمین تک پانی کی بوندوں کی جھٹڑی لگی ہوئی ہو، کسی سے ان ناخنی بوندوں کو شمار کرنے کی بات کی جائے تو اسے یہ بات قطعاً ناممکن معلوم ہو گی اور ان کی تعداد کو وہ لا محدود ہی تصور کرے گا۔ سمندر میں پانی کی مقدار کے مقابلے میں بارش کے پانی کی کوئی حیثیت نہیں۔ اگر ہندوستان میں پورے سال میں ہونے والی بارش کا پانی سمندر میں ملا دیا جائے تو بھی سمندر کے پانی کی سطح میں کوئی قابل ذکر اضافہ نہیں ہو گا۔

سمندر کی اس وسعت کے باوجود جب ہم کلمات اللہ میں غور کرتے ہیں تو ان کا احاطہ کرنے کے لیے سمندر کی حیثیت اسی ہی معلوم ہوتی ہے جیسی سمندر کو اپنے اندر سیشنے کے لیے کوزے کی حیثیت ہے۔ یہ کوئی محض نظری (theoretical) بات نہیں اور نہ اس میں کوئی مبالغہ ہے بلکہ یہ حقیقت واقعہ کے عین مطابق ہے۔ ذیل میں اسی بات کی کسی قدر وضاحت کرنے کی کوشش کی گئی ہے۔

سمندر کی وسعت و حیثیت:

ہماری زمین کے تقریباً اے فیصدی رقبے پر سمندر پھیلا ہوا ہے۔ اور انسانکلوپیڈیا بریتانیکا (Encyclopedia Britanica) کے مطابق زمین پر سطح سمندر کا کل رقبہ $3.62 \times 10^8 \text{ km}^2$ اور اس کی اوسط گہرائی 3.7 km ہے۔
 اس حساب سے سمندر کا جنم تقریباً $1.34 \times 10^{18} \text{ m}^3$ یا $1.34 \times 10^3 \text{ km}^3$ ہے۔ یعنی اگر سمندر کا سارا پانی پھوار کی مانند چھوٹی چھوٹی (1 mm^3) بوندوں میں بدل جائے تو اس میں تقریباً 1.34×10^{27} بوندیں ہوں گی۔ یہ تعداد اتنی زیادہ ہے کہ اس کا شمار تقریباً ناممکن ہے۔ اگر دنیا کے سارے انسان (۶ ارب) اس کام پر لگادئے جائیں اور ہر انسان کسی کمپیوٹر کی مدد سے یا اور کسی طرح ایک لاکھ بوندیں (1 mm^3) فی سکنڈ شمار کرے تب بھی ان ساری بوندوں کو شمار کرنے میں تقریباً ستر ہزار سال لگ جائیں گے۔

کلمات اللہ کے مقابلے میں سمندر کی بے اضاعتی:

سمندر کی اس وسعت کے باوجود جب ہم کلمات اللہ پر غور کرتے ہیں تو سمندر کی وسعت ان کے مقابلے میں یکسر بے وقت اور نہایت حیر نظر آتی ہے۔ اس نکتہ کی مزید وضاحت کے لیے کچھ آسان اور دلچسپ مثالیں پیش کی جاتی ہیں۔

۱۔ عشری اعداد سے ایک مثال:

عشری ہندسوں میں اگر سارے دو عددی ہندسے (Two digit

numbers) لکھے جائیں تو ان کی کل تعداد سو ($10^2 = 100$) ہوتی ہے (00 سے 99 تک) اگر سارے تین عددی ہندسے (three digit numbers) (numbers) لکھے جائیں تو ان کی تعداد (000 سے 999 تک) ایک ہزار ($10^3 = 1000$) ہوتی ہے۔ اسی طرح اگر digit 28 والے سارے ہندسے لیے جائیں تو ان کی تعداد 10^{28} ہوتی ہے اور یہ تعداد ہماری زمین پر جو سمندر ہے اس میں سات سمندروں میں بوندوں (1mm^3) (droplets) کی تعداد سے بھی بہت زیادہ ہے۔ ہندسوں کی اس مثال سے آگے جو کچھ دوسری مثالیں پیش کی جا رہی ہیں ان کا سمجھنا آسان ہو جاتا ہے۔



۲۔ ہماری آنکھیں جورنگ دیکھ سکتی ہیں ان سے ایک مثال:

جورنگ ہماری آنکھیں دیکھ سکتی ہیں ان میں سرخ، نیلا اور زرد اصل رنگ ہیں انہیں کی مختلف مقدار میں ملانے سے بے شمار رنگ بنतے ہیں جو ہمیں اپنے چاروں طرف بکھرے نظر آتے ہیں۔ ان رنگوں میں سے صرف دس رنگ (مثلاً: ۱۔ سفید، ۲۔ سرمی، ۳۔ کالا، ۴۔ خاکی، ۵۔ نیلا، ۶۔ ہرا، ۷۔ زرد، ۸۔ نارنجی، ۹۔ سرخ، ۱۰۔ گلابی) لیے جائیں اور تصویر نمبر ۱ میں لیے گئے 28 کالموں میں یہ رنگ بھرے جائیں تو اس سے جتنے نمونے (patterns) بنائے جاسکتے ہیں ان کی تعداد بھی 10^{28} ہو گی (اس کو بھی اٹھائیں عددی ہندسوں کی طرح ہی سمجھا جا سکتا ہے۔ فرق صرف یہ ہے کہ یہاں ہندسوں کی جگہ پر رنگوں کو استعمال کیا جائے گا۔) ظاہر ہے ان سارے نمونوں (patterns) کو بیان کرنے کے لیے سمندر کی روشنائی ناکافی ہو گی۔

جیسا کہ پہلی مثال میں بیان ہوا یہاں اگر 28 کالموں کی جگہ 30 کالم لیے جائیں تو تمکنہ نمونوں (patterns) کے لیے زمین پر جو سمندر ہے اس طرح کے سات سو سمندر ہوں تو وہ بھی ناکافی ہو جائیں گے۔

تصویر نمبر ۲ میں لیے گئے بلاک (Block) میں سو (100) خانے ہیں۔ ان خانوں کو بھرنے کے لیے اگر صرف دورنگ (مثلاً۔ کالا اور سفید) استعمال کیے جائیں تو جو نقش (patterns) بنیں گے ان کی ایک مثال تصویر میں دکھائی گئی ہے۔ اس طرح

کے مکنے نقشوں کی تعداد $1.27 \times 10^{30} = 2^{100}$ ہو گی۔ اور اگر دو رنگوں کے بجائے یہاں بھی دس رنگ استعمال کیے جائیں تو نقشوں کی تعداد 10^{100} ہو جائے گی جن کے احاطہ کے لیے اتنے سمندر بھی ناکافی ہو گئے جتنی ہمارے سمندر میں بوندوں کی تعداد ہے۔



۳۔ جو آوازیں ہم سن سکتے ہیں ان سے مثال:

اسی طرح جو آوازیں ہم سن سکتے ہیں ان کے طیف (Spectrum) میں مختلف تواتر (frequency) کی مکانیکی لہروں اور ان کی تواترائی کی تہوں (Energy) (Levels) کے اتصال سے آوازوں کے جو نمونے (patterns) ہم پیدا کر سکتے ہیں اور سن سکتے ہیں ان کو لکھنے یا شمار کرنے کے لیے بھی سمندر کی روشنائی ناکافی ہو گی۔

ان چھوٹی چھوٹی مثالوں سے ہمارے رب کی خلقت اور صناعی میں جو لامتا ہیست ہے اس کا ایک نہایت معمولی نمونہ سامنے آ جاتا ہے۔ ورنہ رب کریم کی رحمت وریوبیت کی جو شامیں ہر آن ظاہر ہو رہی ہیں ان کا احاطہ کر پانا کسی صورت ممکن نہیں۔ اس کے علم محیط کا حال تو یہ ہے کہ:

بیشک اگر کوئی چیز رائی کے دانے کے برابر ہو اور کسی چٹان میں یا آسانوں اور زمین کے اندر کہیں بھی ہو تو اللہ اسے نکال لائے گا، بلاشبہ اللہ نہایت باریک ہیں، بہت باخبر ہے۔

انہا ان تک مثقال حبة من خردل فسكن فى صخرة او فى السموات او فى الارض يات بها اللہ ^{لئے} ان الله لطيف خبير (آل عمران: ۱۲)

آسمانوں کی وسعت سے متعلق سائنسی تحقیقات کی روشنی میں جوبات اب تک سامنے آئی ہے وہ یہ ہے کہ اس میں اربوں کہکشاں میں ہیں۔ ایک ایک کہکشاں میں تقریباً سو سوارب ستارے ہیں۔ سیاروں اور سیارچوں کی تعداد معلوم نہیں کہلتی ہے۔ یہاں اس بات کا ذکر دلجمی سے خالی نہیں کہ بیسویں صدی کے ربع اول (۱۹۲۳ء) تک یہ بھی معلوم نہیں تھا کہ ہماری کہکشاں کے علاوہ بھی آسمان میں کسی اور کہکشاں کا وجود ہے۔ ۲ چنانچہ کائنات میں پھیلی ہوئی دور راز کہکشاوں، ستاروں اور سیاروں سے قطع نظر کران کی تفصیلات ابھی زیادہ معلوم نہیں، صرف ہماری زمین پر ہی نباتات، جمادات، حیوانات اور انسانوں کے مختلف گروہوں اور رنگ و نسل کی صورت میں جو شانیاں ہمارے اطراف میں پھیلی ہوئی ہیں ان کے ایک ایک گروہ میں ظاہر یکسانیت کے باوجود بے شمار علامات ایسی ہیں جو ان کے افراد کو ایک دوسرے سے ممتاز کرتی ہیں، ان میں غور کرنے سے یہ حقیقت اچھی طرح واضح ہو جاتی ہے۔ ان باتوں کی طرف قرآن مجید نے صرف اشارے کیے ہیں تاکہ ہر زمانے میں لوگ اپنی ہونی اور علمی استعداد کے مطابق غور فکر کر کے رہنمائی حاصل کر سکیں۔

ایک جگہ ارشاد ہے:

کیا آپ نے اس بات پر نظر نہیں کی کہ اللہ تعالیٰ نے آسمان سے پانی آتا را پھر ہم نے اس کے ذریعہ سے مختلف رنگوں کے پھل نکالے اور پہاڑوں کے مختلف حصے ہیں سفید اور سرخ کہ ان کی بھی رنگیں مختلف ہیں اور بہت گہرے سیاہ اور اسی طرح آدمیوں اور جانوروں اور چوپانیوں میں بھی بعض ایسے ہیں کہ ان کی رنگیں مختلف ہیں، اللہ سے اس کے وہی بندے ڈرتے ہیں جو علم رکھتے ہیں۔ واقعی اللہ تعالیٰ زبردست برائشنا والا ہے۔

الْمَرْءُ إِنَّ اللَّهَ أَنْزَلَ مِنَ السَّمَاءِ
مَاءً فَأَخْرَجَنَا بِهِ ثَمَرَاتٍ مُّخْتَلِفَةً
الْوَانَهَا وَمِنَ الْجَيْلِ جَدَدَ بِيَضِّ
وَحِمْرَ مُخْتَلِفَ الْوَانَهَا وَغَرَابِيبَ
سُودَ. وَمِنَ النَّاسِ وَالدُّوَآبِ
وَالْإِنْعَامِ مُخْتَلِفَ الْوَانَهَا كَذَالِكَ
إِنَّمَا يَخْشِيُ اللَّهَ مِنْ عِبَادِهِ
الْعَلَمَوْا إِنَّ اللَّهَ عَزِيزٌ غَفُورٌ .
(فاطر: ۲۷-۲۸)

اس آیت میں جدید کا ترجمہ مختلف حصے کیا گیا ہے۔ اس کا ایک ترجمہ راستے یا

لکیروں سے بھی کیا جاتا ہے اور اس ترجیح سے بات اور واضح ہوتی ہے۔ آجکل طرح طرح کی رنگوں والے پتھروں کے بلاک عمارتوں میں بہت استعمال ہو رہے ہیں۔ ان میں مختلف رنگوں کی لکیروں کے جو نو نے وزانہ ہماری نظر وہ سے گذرتے ہیں ان پر اوپر دی گئی مثالوں کی روشنی میں غور کرنے سے ہمارے رب کی صنای کی اس چھوٹی سی مثال میں ہی اس کے کلمات کی لامتناہیت بخوبی سمجھ میں آ جاتی ہے۔

اسی طرح کسی باغ میں پھیلے ہوئے رنگ برلنے پھولوں اور پھلوں وغیرہ کے مختلف نمونوں کو دیکھ کر ایک مومن بندے کا ذہن اپنے رب کی صنعت دکار گیری کی طرف رجوع ہوتا ہے اور اوپر دی گئی مثالوں کی روشنی میں اس کی لامتناہیت کا ایک نمونہ سامنے آ جاتا ہے۔ ارشاد ہے:

اور ہم نے زمین پھیلائی اور اس میں مضبوط پہاڑ گاڑ دیے اور اس میں ہر طرح کی خوشنما باتات اگائے (حق کی طرف) رجوع کرنے والے ہر بندے کی بصیرت اور یاد ہانی کے لیے۔

انہیں مثالوں سے اللہ تعالیٰ کے علم صحیح اور اس کے مقابلے میں انسانی علم کی کم مانگی، تھک دامانی اور کمال محدودیت کا کسی قدر اندازہ لگایا جا سکتا ہے، اور قرآن کی اس آیت کا مفہوم بہتر طور پر سمجھ میں آ سکتا ہے۔ ارشاد ہے:

بیشک اللہ ہی کو قیامت کی خبر ہے اور وہی مینہ برساتا ہے اور وہی جانتا ہے جو کچھ رحم میں ہے۔ اور کوئی شخص نہیں جانتا کہ وہ کل کیا عمل کرے گا اور کوئی شخص نہیں جانتا کہ وہ کس زمین میں مرے گا۔ بیشک اللہ سب باتوں کا جانے والا باخبر ہے۔

اس آیت میں جو واقعات بیان ہوئے ہیں ان میں سے ہر ایک ایسا ہے کہ اس کے ظاہر ہونے میں بے شمار Variables! اپنی بہت ساری ممکنہ اقدار کے ساتھ اثر انداز

والارض مددنها والقينا فيها
رواسى وابتنا فيها من كل زوج بهيج. تبصرة وذکری
لكل عبد منيب . (ق: ۷-۸)

ان الله عنده علم الساعة
وينزل الغيث ويعلم ما في
الارحام. وما تدرى نفس ماذا
تكتب غدا. وما تدرى نفس
باي ارض تموت. ان الله
عليم خبير. (لقمان: ۳۲)

ہوتے ہیں اس لیے ان کے مکنہ تابع کا صحیح تعین نہ تو انسان کے بس کی بات ہے اور نہ کسی بڑے سے بڑے ترقی یافتہ پر کمپیوٹر ہی سے یہ ممکن ہے۔ مثلاً بارش کے لیے سمندر کے کسی حصے سے اٹھنے والے ابخرات کو ہوا کیس کہاں کہاں لیے پھر یہیں گی؟ ان کے رخ اور رفتار پر بے شمار چیزیں اثر انداز ہوتی ہیں۔ اور پھر یہ ابخرات کہاں بادل کی صورت اختیار کرتے ہیں اور کس جگہ ان کی اونچائی کشفت اور حرارت وغیرہ ان بادلوں کو بارش کی صورت میں برنسے کے لیے سازگار ہوتی ہے یہ اور اس طرح کے دوسرے بہت سے اسباب ہیں جن کی ممکنہ صورتوں اور مجموعی اثرات کو اور پردی گئی مثالوں کی روشنی میں دیکھا جائے تو یہ بات بخوبی سمجھ میں آ جاتی ہے کہ ان کا پورا احاطہ کر پانا کسی انسان کے بس کی بات نہیں۔ اس کا پورا علم صرف اور صرف اللہ ہی کے پاس ہے۔

حوالی و مراجع:

- ۱ ان آیات کے معانی کا ترجمہ مولانا محمد جوٹا گڑھی کا ہے۔ یہ ترجمہ شاہ فہد قرآن کریم پرنٹنگ میلکس مدینہ منورہ سے ۱۴۲۱ھ میں شائع ہوا۔
- ۲ قرآن کریم مع اردو ترجمہ (مولانا محمد جوٹا گڑھی) تفسیری حوالی (مولانا صلاح الدین یوسف)۔ شاہ فہد قرآن کریم پرنٹنگ میلکس، مدینہ منورہ (بدون تاریخ) ص: ۸۳۱
- ۳ مولانا مفتی محمد شفیع، معارف القرآن، ریاضی بک ڈپو، کرٹھ شیخ چاند، لاں کنوں، دہلی، ۱۹۸۳ء، جلد هشتم، ص: ۲۸

۴ The Holy Quran - English translation of the meanings and commentary by Abdullah Yusuf Ali (Revised and Edited by the Presidency of Islamic Researches, IFTA, Call and Guidance), King Fahd Holy Quran Printing Complex, Al - Madinah Al - Munawwarah, 1410 H.

۵ The New Encyclopedia Britannica, Encyclopedia Britannica Inc. Chicago, 1993, Vol.8, p. 861

۶ SM Alladin and SN Hasan, "Interactions and Mergers of Galaxies", Rsonance Journal of Sciences and Education, Indian Academy of Sciences, Bangalore, Vol.12, No.3, March 2007, pp. 13-26